

రా వి చె ట్టు

బస్సుదిగి డొంక వెంబడి మైలు దూరం ఎండలో నడచి వచ్చే టప్పటికి నర్సింగులుకి బాగా చెమటలు పోశాయి. వయసు మళ్ళడంవల్ల ఆయాసంకూడా వచ్చింది. వరండాలో చెప్పలు విడిచి ముంగిట బావి లోంచి నీళ్ళు తోడుకుని కళ్ళూ చేతులూ కడుక్కున్నాడు.

“అప్పా!” అని కేకేశాడు తన అక్క నుద్దేశించి భార్య నాంచారమ్మ తోపాటుంచి వచ్చింది. దండెంమీదున్న తువాలు అందించింది. మంచినీళ్ళు తెచ్చిచ్చింది నవారు మంచం వాల్చింది. తాటాకు విసనకర్రతో విసురుతూ “అన్నీ సానుకూలం ఆయ్యాయా?” అడిగింది. కాబోయే వియ్యాల వారి గురించి.

“ఎందుకవ్వవు అడిగినవన్నీ కాదనకుండా ఒప్పేసుకుంటే.... ఆమ్మ దేది?”

“దొడ్లో పిడకలు చేస్తోంది. ఒదిన ఎదిరింటి కెళ్ళింది....” కాసేపు నడుం వాల్చింది. అన్నం వార్చంగానే వడ్డిస్తా” అని తలగడ తెచ్చి మంచం మీద పెట్టి నాంచారమ్మ తోపలికెళ్ళింది.

సర్పిగలు నడుం వాల్చాడు. మనసంతా ఆలోచనంతో గడి దిజిగా వుంది. ఒకండుకు మాత్రం సంతోషంగా వుంది. అల్లారు ముద్దుగా పెంచి పెద్దచేసిన కమలికి అన్నివిధాలా మంచి సంబంధం కుదరడం నిజంగా ఆద్యష్టం. ఒక్కతె కూతురు నలుగురు కొడుకుల

తర్వాత పుట్టిన కడపటి బిడ్డ ఊళ్ళోనే ఏనిమికో తరగతివరకు చదువు కుంది. పని పాట్లవచ్చు. మంచి మర్యాదా తెలుసు. పెద్దలంటే గౌరవం ఎక్కువ అతింట అనుకూలంగా అణుకువతో మెలిగే తెలివితేటలున్నాయి. ఇంకేంకావాలి. చక్కగా కాపురం చేసుకోవడమే కావలసింది.

ఒకవారం రోజుల వరకు డబ్బుకో చిక్క సమస్యగా వుండేది.

కమలకి ఈడు వస్తున్న కొద్దీ నర్సింలు దంపతులికి అమ్మాయి పెళ్ళి ఆలోచన వెంటాడేది సంబంధాలు గురించి వాకబు చేయడం మొదలుపెట్టారు. తూగగలమా లేదా అనే విషయం వారి మనస్సులోకి ఎన్నడూ రాలేదు. ఏవో ఉద్యోగాలు నలుగురు కొడుకులూ చేసుకుంటున్నారు. ఒక్కగా నొక్క చెల్లెలు పెళ్ళికి తలా యింత వేసుకోకపోతాగా అనే దిలాసా వుండేది. సంబంధం కుదిరినట్టు రాసికప్పుడు సంతోషం త్వరగా పెళ్ళిచేయడం మంచిదని జవాబిచ్చారు. కట్నం డబ్బు పెళ్ళి ఖర్చు గురించి పెద్దకొడుకుగాని తక్కినవాళ్ళుగాని ఎత్తకపోవడం బాధ నివించింది. ఇబ్బందుల్లో వున్నారంటే అది వేరేమాట. సంపాదన బాగానే వుంది. పెళ్ళి కట్నాలు దండిగా వచ్చాయి ఇళ్ళు కూడా బస్తీల్లో అమర్చుకున్నారు కోడళ్ళకి నగానటా చేయించారు. బ్యాంకులో పెకం వుంది. అయినా యింతవరకు నర్సింలు కొడుకుల దగ్గర్నుంచి చిల్లిగవ్వ కూడ ఆశించలేదు. ఆశించి తీసుకునే నైజం కాదు. ఉన్న పొలం సాగుచేసుకుంటూ తన కష్టాధికం పైనే జీవితం వెళ్ళబుచ్చాలని గట్టిగా కోరే మనిషి. కాని చెల్లెలి పెళ్ళి చేయడంలో నలుగురు అన్నలకూ బాధ్యత వుంది. విశ్రాంతంగా డబ్బు సంగతి ఎక్కడా ప్రస్తావించలేదు కొడుకులపై నమ్మకంతో తాంబూలాలు కూడా పుచ్చుకున్నారు. తక్కిన వాళ్ళు ఏలా వున్నా పెద్దాడు ఆడుకుని తీరతాడని నర్సింలుకి

కొండంత నమ్మకం. అన్నిదమ్ములంతా ఎప్పుడు కూడబలుక్కున్నారో యేమో వ్యవహారాలు తెలిసిన చిన్నాణ్ణి పంపారు. ఆ మాటా చెప్పి చివరకి తేల్చింది. ఉన్న పొలం కాస్తా అమ్మి కమలకి ఏలోటూ రాకుండా పెళ్ళి జరిపించమని. ఇది పిడుగులాంటి వార్త ప్రాణాలన్నీ పొలంలోనే భద్రపతుచుకుని నర్సింబు బ్రతుకు బండి లాగుతున్నాడు తానూ పొలం వేర్వేరు కాదు పొలానికి నీరు చాలినంతగా వున్నప్పుడే తన దాహం తీరుతుందనుకున్నాడు పంట సరిగా వండకపోతే తాను ఆకలితో వున్నట్టే భావిస్తాడు. పంటకు ఏదైనా తెగులు సోకితే ప్రాణం విలవిల్లాడుతుంది. అలాంటి పొలం అమ్మసునేమాట కొడుకుల దగ్గర్నుంచి వచ్చింది. తమ వాటా పెళ్ళికి ఖర్చు పెట్టమని పవరు పట్టాయిచ్చినట్టు కబురు పంపారు. త్వారత నెలనెలా తనకింత డబ్బు వంపుతారట.

కన్నబిడ్డ సుఖం కోసం ప్రాణంతో సమానమైన పొలం ఆమ్మేం దుకు నర్సింబు తలూపక తప్పలేదు. తన లోంచి జీవదాతువును ఎవరో హరిస్తున్నట్టు అనిపించింది. పొలంకొనే ఆసామి జాలి గుండె వున్న వాడులా వుంది. ఇంచీ ధరే ముట్ట చెబుతున్నాడు.

పొలంలో మాడు గజాల వెడల్పున మెరక వుంది. అక్కడో రావి చెట్టుంది ఆ చెట్టు నర్సింబుకి ఎన్నో యేళ్ళుగా చల్లని నీడనిస్తోంది రోజుకి ఇకసారైనా ఆ నీడ తనపై వడకపోతే నర్సింబుకి తోచదు. నిద్రపట్టదు. ఆ మెరక చెక్క కూడా ఆమ్మేనే ఈ ప్రపంచంలో తన కంటూ స్వంత పొలం అన్నది వుండదు. కొనే ఆసామికి మెరక చెక్క మీద మక్కువలేదు. తక్కువ ధర యిస్తాననడం సబబే. అయితే మెరక చెక్కకూడా అమ్మకపోతే పిల్లకిచ్చే బంగారానికి పెకంతక్కువ పడుతుంది. ఆ మెరక చెక్కసంగతి తప్ప అంభా కరారైపోయింది.

పొలం పంటపైన వుంది నిండు చూలాలి మాదిరి. పంటకోతలు అవ్వం గానే పొలం స్వాధీనం చేయాలని ఒప్పందం కూడా కుదిరింది. నర్సింలు ఎటూ తేల్చుకోలేకుండా వున్నాడు.

కళ్ళు మూడుకుని పడుకున్న భర్తను చూసి "కునుకు పట్టి నట్టుందే. పంటయింది. నాలుగు మెతుకులు తిని పడుకో! బడలిక తీరుతుంది" క్రుజం తట్టిలేపింది.

"నిద్రా. నా మొహమా ఊకే పడుకున్నా. వడ్డించు"

లేచి తోపలికి వెళ్ళాడు.

భోజనం తేస్తుండగా నర్సింల అక్క రంగమ్మ ఎదురింటినుంచి వచ్చింది. రంగమ్మకి భర్త పోయి చాలా కాలమయింది. పిల్లలేరు. భర్త వైపు దగ్గర బంధువులు ఎవరూ లేరు. అస్తి కూడా లేదు. ఏవో నగలు మాత్రం వున్నాయి. చేతనైన పనిపాట్లు చేస్తూ యింట్లో పెద్ద దిక్కుగా వుంటోంది.

పరికరింపుగా "ఏరా నర్నన్నా! వెళ్ళిన పని అయిందా?" అని అడిగింది.

"అవునే అప్పా! ఇక మననే ఆలస్యం పెళ్ళికి" అన్నాడు.

"నువ్వు భోజనం కాని. తర్వాత మాట్లాడుకుందాం" అంటూ పెరట్లోకి వెళ్ళింది పనిమీద.

బంగారానికి సర్దుబాటు అయితే గట్టెక్కినదే అనిపిస్తోంది నర్సింలుకి. మెరక చెక్క కూడా అమ్మేస్తే దబ్బు సమకూరుతుంది. కాని ఎలా అమ్మడం.

అందరి బోజవాలయ్యాక రంగమ్మ. నాంచారమ్మ వరండాలో నడుం వాల్చిన నర్సింలు దగ్గరి కొచ్చారు. కమల పక్కింటి న్నేహితు రాలి దగ్గరి కెళ్ళింది.

తమ్ముడు ఏదో సమస్యతో సతమతమవుతున్నాడని గ్రహించి రంగమ్మ "నర్సన్నా! మరి పెళ్ళికి అంతా సర్దుబాటయినదేనా?" అడి గింది సంగతి తెలుసుకోవాలనే వుద్దేశ్యంతో. తాను నీడన వడుతున్న విషయం ఎలా చెప్పాలో తెలియక గాంభీర్యం సడలకండా.

"అయినదేనే అప్పా" జవాబిచ్చాడు.

తమ్ముడి తత్వం ఎరిగిన రంగమ్మ "పౌలం అయినకాడికి అమ్ము కున్నా అటు కట్నం కానుకలికి ఇటు పెళ్ళి ఖర్చుకి చాలొద్దురా? సందే హం వెలిబుచ్చింది.

"చాలడం అంటే అంతెక్కడే అప్పా సగ్గుకోవాలి మరి" సమా ధానం చెప్పాడు.

ఇంతలో నాంచారమ్మకి ఒక అనుమానం కలిగింది. "మనం సర్దుకుంటాం. మరి మగ పెళ్ళివారు వూరుకుంటారా? కట్నం రూపాయి తగ్గరు. ఆమ్మాయికి పెడతామన్న బంగారం పీసమెత్తు తగ్గితే ఒప్పు కోరు. మనం లోకంలో చూస్తున్నదే. తెలినుండి మనం పెళ్ళిలో వెలితి చేయకూడదు." హెచ్చరింపుగా చెప్పింది.

కొద్ది సేపు ఎవరూ ఏమీ మాట్లాడలేదు. నర్సింలు గొంతు సతి సరిచేసుకుంటూ నీళ్ళునములు తున్నట్లు, "కట్నం కానుకలికి, పెళ్ళి ఖర్చుకి సరిపడా వుందిలే...." అని అగాడు.

“మరి బంగారం ముఖ్యం కదరా!.... అక్కడే గొడవ తొచ్చేది. ఏ మాత్రం తోటు జరిగినా కాపురాని కెళ్ళాక బిడ్డ యాతనపడుతుంది. చెప్పింది రంగమ్మ.

“నా మెళ్ళో వున్న గొలుసు ఇచ్చేస్తా, పోతే ఆ కాస్త మెరక స్థలం ఏం చేసుకుంటాం.... దాన్ని కూడా అమ్మేస్తే శుభకార్యం సజావుగా జరిగిపోతుంది” సలహా ఇచ్చింది నాంచారమ్మ.

నెత్తమీద పిడుగు పడ్డట్టు, “మెరక చెక్కా!” నర్సింలు గొంతు వణికింది.

నాంచారమ్మ అర్థం చేసుకుని, “అవును అమ్మడి పెళ్ళి కంటే మనకీ చెక్క ముఖ్యమా?” అంది అనునయంగా.

“కాదనుకొ.... కాని ఆ కాస్త నేల కూడా లేకపోతే ...?”

“ఏమవుతుంది? ఉన్న పొలం అంతా అమ్ముకుంటే లేంది ఈ కాస్త చెక్క అమ్మితే ఏం మునుగుతుంది. తర్వాత దేవుడున్నాడు.”

బార్యాబర్తలు మాటలు విన్న రంగమ్మ “ఒరే నర్సన్నా! నాకు తెలుసురా ఆ మెరక. ఆ రావిచెట్టు అమ్మొద్దురా. అమ్మడు నీ కెంతో నాకూ ఇంతేరా. కన్నది నాంచారమ్మే అయినా పెంచి పెద్ద చేస్తోంది నేనేరా” అంది.

“కాదని ఎవరన్నారప్పా!”

“అన్నేదురా.... అందుకనే నా నగలన్నీ మార్పించి మాటప్రకారం దానికి బంగారం ముట్ట చెబుతాం. నాకీ నగ లెందుకురా! ఎవ్వడికై నా నా దాని కివ్వవలసిందేగా!” నిబ్బరంగా చెప్పింది.

“ఒదినా! నీ నగ లిప్పుడివ్వడం ఎందుకు?” అని నాంచారమ్మ అనగానే, “మరెప్పు డివ్వాలి. ముప్పువుకో. ఇంకేం అడ్డు చెప్పకు

నర్సన్నా! వెంటనే నగలు వేయించే ఏర్పాటులో వుండు. కాదనకు." కచ్చితంగా ఆదేశించినట్టు చేప్పింది

ఏదో చెప్పబోతున్నట్టు. "అప్పా....!" ఆనంగానే. "నాకేం చెప్పొద్దురా. నేనెప్పుడో నిర్ణయానికొచ్చాను. మీరేం చెప్పినా వినిపించుకోను" అని లోపలికెళ్ళి పెట్టోంచి నగల మూట తెచ్చి నర్సింలు చేతిలో పెట్టింది

* * *

ఊరూ వాడా సంక్రాంతి సంబరాలు జరుపుతుంది.

నర్సింలు పండక్కి అల్లుణ్ణి కూతుర్ని తీసుకొచ్చి శక్తి కొద్ది సంతోష పెట్టి వంపాడు. పెళ్ళి వైభవంగా జరపడమే కాకుండా సంక్రాంతికి కూడా బాగానే ముట్ట చెప్పినందుకు వియ్యాల వారు సంబర వడిపోయారు. వాళ్ళు సంతోషడడమే తమక్కావల్సిందని నర్సింలూ నాంచారమ్మా పదే పదే అనుకున్నారు.

నిజానికి చుట్ట పట్ల పీల్ల పెళ్ళి అంత మనంగా చేసిన ఖ్యాతి నర్సింలు కే దక్కింది. పెద్ద పెద్ద పందిళ్ళు వేసి, అట్టహాసంగా అలంక కరణ చేయించి, పూలతో మెరిసేదండలతో మంటపం కట్టించి, పట్నం నుంచి మంచి బ్యాండు మేళం తెప్పించి పెళ్ళి జరిపించాడు. కూతురు పెళ్ళి అంత వైభవంగా జరపడం ఏ తల్లి తండ్రులకు ఆనందంకాదూ! దీనికి తోడు ఉన్న పొలం అమ్మినప్పుడు ఏర్పాట్లలో ఏ లోపం వచ్చినా కావాలని డబ్బు మిగుల్చు కున్నట్టు ఎక్కడ కొడుకులు నెపం వేస్తారోనని మరింత జాగ్రత్త పడ్డాడు. పొలం అమ్మిన సొమ్ము పెళ్ళికి తాము యిచ్చినట్టు నలుగురు కొడుకులు అందరికీ చెప్పారు నర్సింలు తాదనలేదు కొడుకుల మీద ఈగవాలే పూరుకునే తర్కంకాదు.

పెళ్ళి సందడి నద్దు మణిగాక పంట కోత లయ్యాయి. దాన్యం యిందే కొచ్చింది. కొత్త అల్లుడికి లాంఛనాలు యదావిధిగా జరిపించాడు.

ఇవన్నీ వాస్తవానికి ఆనంద పరచేవే. కాని నర్సింలు సంగతి వేరు. పొలం అమ్మతం ఆయిపోయింది. రిజిస్ట్రీ అయిన వెంటనే పొలం స్వాధీన పరచుకునే పీలున్నా కొన్న ఆసామి నర్సింలు మీద వుండే గౌరవంతో ఈ గడుపుకు సమ్మతించాడు. ఒక్కొక్క రోజు గడుస్తున్న కొద్దీ నర్సింలుకి జనసత్వాలు హరించుకు పోతున్నట్లు అనిపిస్తోంది.

పొలం అప్పగించ వలసిన రోజు రానే వచ్చింది. తెల్లవారు జామునే లేచి కాలకృత్యాలు తీర్చుకున్నా. ఎన్నడూ లేంది నర్సింలు అంత పొద్దున్నే స్నానంచేయడం గమనించి, ఆశ్చర్యపోయి. "ఇప్పుడు స్నానం ఏంటయ్యా" అని అడిగింది నాంచారమ్మ.

"పొలానికి వెళ్తున్నా, ఇవ్వాలి అప్పగింత పెట్టాలి."

"అయితే స్నానం ఎందుకు?"

"నీకు తెలియదులే వూరుకో?"

"నాంచారమ్మ బదులు పలకలేదు."

పొలానికి బయలు దేరే ముందు నాంచారమ్మతో. రంగమ్మతో వెళ్తానని మరీ మరీ చెప్పాడు.

నర్సింలు బాధి ఎరిగిన భార్య, అక్కా, ఆ భగవంతుడే మనల్ని చల్లగా చూస్తాడు. అమ్మిన పొలం కొన్నవాళ్ళదే" అని నచ్చ చెప్పి పంపాడు.

దాల్లో గన్నేరు పూలు దండిగా కోసుకొని కండువలో మూట
తట్టుకుని గబ గబా నడుచుకుంటూ పొలం చేరుకున్నాడు.

పొలం అంతా కలియ తిరిగాడు. చుట్టూపట్ట ఎవరూ లేరు. అనేక
స్తావు మట్టి తీసి కళ్ళకద్దుకున్నాడు. కప్పీళ్ళు దార కట్టాయి. మట్టి తడి
సింది. తెచ్చిన పూలు పొలంలో దేవుడి పాదాలకు పూజ చేస్తూ అత్తిన్న
న్నట్టు తక్కితో నాలుగు వైపులా వుండాడు. పొలానికి మధ్యలో నిలబడి
ప్రడ క్షణ చేస్తూ చేతులు జోడించి నమస్కరించాడు.

పొలం కొన్న అసామి నాగలితో పాలేళ్ళతో వచ్చాడు. నర్సింలు
వినయంగా అతనికి నమస్కరించాడు. "అయ్యా! ఇదిగో మీ పొలం మీ
కచ్చగిస్తున్నాను. ఇంత కాలం నేను కాపాడాను. ఇప్పుడు మీ చేతుల్లో
పెడుతున్నాను" అని కన్న కూతురుని ఆవ్రగించి నట్టు పొలం స్వాధీనం
వరచాడు.

పాలేళ్ళతో పొలం దున్నడం, దుక్కి చేయడం మొదలు కుప్ప
నూర్పుల వరకు తీసుకో వలసిన జాగ్రతలు చెప్పాడు.

నాగలి కర్రు నేలలోకి దిగగానే నర్సింలు పొలంలోంచి మెరక
మీదికి ఎక్కి రావిచెట్టు క్రింద చతికిల పడ్డాడు. అది తరతరాలగా
వస్తున్న పొలం తాను వుట్టినప్పటి నుంచి చూస్తున్న నేల. ఇన్నేళ్ళుగా
తన కుటుంబానికి అన్నం పెడుతున్నది ఈ పొలమే తన ప్రాణాలన్నీ
దాచుకున్నది ఈ పొలంలోనే.

తూర్పు దిక్కున సూర్యుడు పెద్ద ఎర్రబంతి పువ్వులా పైకి
వస్తున్నాడు. ప్రపంచం అంతటికీ వెలుగు ఇస్తున్నాడు. కాని నర్సింలు.
మనసంతా చీకటిమయ మయింది. కళ్ళు తెరుచుని వున్నా ఏమీ కనిపించ

చదం దేదు నల్లటి పర్వతం లాంటి ఏనుగు తన గుండెపై పాదం పెట్టి
 తొక్కుతున్నట్లయింది ఆ బాధకు ఓప్పుకోలేక గుండె వేతో పట్టుకుని
 వక్కకు ఒరిగిపోయాడు.

రావి కొమ్మల్లోంచి సూర్య కిరణాలు ఋషం తట్టి తేపేండుకు
 ప్రయత్నించాయి. నర్సింలు ప్రాణాల్ని తనలో కలుపుతున్న గాలి
 సూర్యకిరణాల్ని అపహనిస్తున్నట్లు రావి ఆకులు గలగల మన్నాయి.

ఇప్పుడా రావిచెట్టు క్రింద పెద్ద తులసి కోట. అందమైన అపగు
 చూవరుల్ని ఆకట్టు కుంటాయి.

తండ్రి పై నలుగురి కోడుకులికి వున్న ప్రేమాభిమానాలకు దాన్ని
 నిదర్శనంగా ప్రజలందరూ భావిస్తారు.

